

«Όλην αποθέμενοι», Ήχος πλ. Β΄, $\hat{\eta}$ \rightarrow Βου \rightarrow Δ

M Δ 3 3 3 **M**

O λην α πο θε με νοι εν ου ρα νοις την ελ πι δα θη σου
 ρον α συ λη τον ε αυ τοις οι Α α γι οι ε θη σου **Bβ**
 ρι σαν δω ρε α αν ε λα βον δω ρε αν δι δου ου
 σι τοις νο σου σι τα ι α μα τα χρυ σον η αρ γυ ρον ευ
 αγ γε λι κως ουκ εκ τη σαν το αν θρω ποις τε και κτη νε σι
 τας ευ ερ γε σι ας με τε δω καν ι να δι α παν των υ
 πη κο οι γε νο με νοι Χρι στω εν παρ ρη σι α πρε σβευ ω
 σιν υ περ των ψυ χων η η μω ων

Όλην αποθέμενοι, εν ούρανοις την ελπίδα, θησαυρόν ασύλητον, έαυτοίς οί Άγιοι έθησαύρισαν· δωρεάν έλαβον, δωρεάν διδοῦσι, τοίς νοσοῦσι τὰ ιάματα· χρυσόν η̄ άργυρον, εύαγγελικώς ουκ εκτήσαντο· άνθρώποις τε και κτήνεσι, τας εύεργεσίας μετέδωκαν· ίνα δια πάντων, ύπήκοοι γενομένοι Χριστώ, εν παρρησία πρεσβεύωσιν, ύπερ των ψυχών ήμῶν.

Προσόμοια

Έν αίματι βάψας σου, την ιεράν διπλοΐδα, εισήλθες εις άγια, των άγιών άγιος σύ γενομένος, Βαβύλα ενδοξε, και σαφώς πάντοτε, απολαύεις της θεώσεως, ώραϊζόμενος, και τῷ μαρτυρίῳ λαμπόμενος, και άγγελος δεικνύμενος, ταίς καθαρωτάταις μεθέξουσιν· όθεν σε τιμῶμεν, και πόθῳ έορτάζομεν την σήν, ιερωτάτην πανήγυριν, αξιομακάριστε.

Σιδήρῳ πεδούμενος, άνεμποδίστως την τρίβον, διώδευσας Όσιε, την πρός την ούράνιον πόλιν φέρουσαν, τὰ σεπτά στίγματα, Βαβύλα πάνσοφε, ώσπερ κόσμον περικείμενος, εν η̄ γενομένος, οία νικητής αληθέστατος, και Μάρτυς απαράτρωτος, και ιερουργός ιερώτατος, μέλλεις συν Αγγέλοις, μελώδημα τὸ θεϊον καθαρῶς· Άγιος, Άγιος, Άγιος, Τριάς όμοούσιε.

Ποίμνης προϊστάμενος, τῆς λογικῆς ιεράρχα, βακτηρία γνώσεως, επί χλόην έθρεψας ταύτην πιστῶς, και θηρῶν έσωσας, και Θεόν εύφρανας, τὸν έξ ύψους σε ποιμάναντα· όν κατενώπιον, των άθεωτάτων μακάριε, κηρύττων, ώσπερ άκακον, τέθυσαι άρνιον γηθόμενος, μετα των άκάκων, παιδίων και προσήχθης συν αύτοίς, θύμα εύῶδες όλόκληρον, Βαβύλα θεσπέσιε.

Σταυρός ανυψούμενος, τοῦ ἐν αὐτῷ ὑψωθέντος, τὸ πάθος τὸ ἄχραντον, ἀνυμνεῖν προτρέπεται κτίσιν ἅπασαν· ἐν αὐτῷ κτείνας γὰρ, τὸν ἡμᾶς κτείναντα, νεκρωθέντας ἀνεζώωσε, καὶ κατεκάλλυνε, καὶ εἰς οὐρανούς πολιτεύεσθαι, ἠξίωσεν ὡς εὐσπλαγχνος, δι' ὑπερβολὴν ἀγαθότητος· ὅθεν γεγηθότες, ὑψώσωμεν τὸ ὄνομα αὐτοῦ, καὶ τὴν αὐτοῦ μεγαλύνωμεν, ἄκραν συγκατάβασιν.

Μωσῆς προετύπου σε, χειρὰς ἐκτείνας εἰς ὕψος, καὶ κατατροπούμενος, Ἀμαλήκ τὸν τύραννον, Σταυρὲ τίμιε, τῶν πιστῶν καύχημα, Ἀθλητῶν στήριγμα, Ἀποστόλων ἐγκαλλώπισμα, Δικαίων πρόμαχε, πάντων τῶν Ὁσίων διάσωσμα· διὸ σε ἀνυψούμενον, βλέπουσα ἢ κτίσις εὐφραίνεται, καὶ πανηγυρίζει, δοξάζουσα Χριστὸν τὸν διὰ σοῦ, τὰ διεστῶτα συνάψαντα, ἄκρα ἀγαθότητι.

Σταυρὲ πανσεβάσμιε, ὃν περιέπουσι τάξεις, Ἀγγέλων γηθόμενοι, σήμερον ὑψούμενος, θείῳ νεύματι, ἀνυψοῖς ἅπαντας, τοὺς κλοπῆ βρώσεως, ἀπωσθέντας καὶ εἰς θάνατον, κατολισθήσαντας· ὅθεν σε καρδία καὶ χεῖλεσι, πιστῶς περιπτυσσόμενοι, τὸν ἁγιασμόν ἀρνούμεθα· Ὑψοῦτε βοῶντες, Χριστὸν τὸν ὑπεράγαθον Θεόν, καὶ τὸ αὐτοῦ προσκυνήσατε, θεῖον ὑποπόδιον.

Μολοῦντι εἰς Ἄγια, τὰ τῶν Ἀγίων ἀγίως, ἱερεῖ Προφῆτη τε, καὶ ἀγίῳ ἅγιος, καθὼς γέγραπται, ἐπιστὰς Ἄγγελος, προσεφώνει λέγων. Εἰσηκούσθη σοῦ ἡ δέησις, καὶ διαλύεται, νῦν τῆς Ἐλισάβετ ἡ στειρώσις, καὶ τέξεται πρεσβυτά σοι, υἱὸν Ἰωάννην καὶ Πρόδρομον, λύχνον τοῦ Ἡλίου, προφῆτην τοῦ Ὑψίστου καὶ φωνήν, τοῦ ἐκ Παρθένου θεόπαιδος, Λόγου ἀνατείλαντος.

Λέγε μοι τρανότατα, κατὰ τί γνῶσομαι τοῦτο; Αὐθις πρὸς τὸν Ἄγγελον, ὁ μακαριώτατος πρέσβυς ἔφησεν· ὡς ὄρας πλήρης γὰρ, ἡμερῶν ὑπάρχω, Ἐλισάβετ στειρά πέφυκε. Πῶς οὖν μοι ῥήματα, φθέγγη ὑπὲρ φύσιν, ἐξίσταμαι, οὐδόλως ἀληθεύοντα, νῦν ὑπονοῶ σε ὡ ἄνθρωπε. Ἀπιθι, ἐγὼ γὰρ, λαοῦ τὴν σωτηρίαν ἐξαίτῳ, οὐχὶ δὲ παῖδα κομίσασθαι, πρᾶγμα δυσπαράδεκτον.

Θεοῦ Παντοκράτορος, ἐγὼ Ἀρχάγγελος πέλω, Γαβριήλ μοι ὄνομα, τῷ πρεσβύτῃ ἔφησεν ὁ Ἀσώματος, τὸ παρὸν κώφευσον, καὶ σιγὴν ἄσκησον, ἀπιστήσας ἐμοῖς ῥήμασιν. Ἐπὰν δὲ τέκη σοι, σάλπιγγα τοῦ Λόγου ἢ σύζυγος, τοῦ Πνεύματος τρανοῦντός σοι, γλῶτταν ἐκβοήσεις τρανότατα· Προφῆτης Ὑψίστου, κληθήσῃ ὡ

παιδίον τὰς αὐτοῦ, προετοιμάσαι ἐν χάριτι, τριβους ὡς ἠυδόκησεν.

Μαρτύρων ἐν αἵματι, τὴν ἱερὰν διπλοῖδα, φοινίξας εἰσέδραμες, εἰς Ἁγίων Ἄγια, ἀξιάγαστε, ἔνθα φῶς ἄρρητον, ἔνθα θεία δόξα, ὅπου ἦχος εορτάζοντος, ἐν ᾧ τῶν πόνων σου, Μάρτυς ἀποδέχη τὰ ἔπαθλα, καὶ στέφος τὸ ἀμάραντον, καὶ τὴν αἰωνίζουσαν εὐκλειαν, καὶ τοῦ Παραδείσου, τὴν οἴκησιν Γρηγόριε σοφέ, ἐν παρρησίᾳ δεόμενος, ὑπὲρ τῶν ψυχῶν ἡμῶν.

Βασάνων οὐκ ἔσεισε, σοῦ τὴν ψυχὴν τρικυμία, οὐ κάθειρξίς χρόνιος, ἐν ζοφῳδῇ λάκκῳ σε κατακρύπτουσα, Ἀθλητὰ ἔνδοξε, ἀλλ' ὡς φῶς ἤστραψας, τοῖς ἐν σκότει κινδυνεύουσι, τῆς ματαιότητος, οὐς υἱοὺς ἡμέρας ἀνέδειξας, λουτροῦ διὰ Βαπτίσματος, καὶ ἀναγεννήσεως κρείττονος, καὶ σωτηριώδους, καὶ θείας ἀληθῶς διαγωγῆς, ὡς ἱεράρχης θεόληπτος, πάνσοφε Γρηγόριε.

Νυμφίον ἀθάνατον, σὲ τὸν ἀπάντων Δεσπότην, Ῥιψιμία στέργουσα, τὴν δορὰν ἀφήρηται, τὴν τοῦ σώματος, τῶν παθῶν πρότερον, τὸν ζοφῳδῆ σάκκον, ἐγκρατεία διαρρήξασα· μεθ' ἧς ἠγώνισται, καὶ Γαϊανὴ ἢ αἰοίδιμος, παρθένων ἐπιφέρουσα, ὄμιλον στερεῶς ἐναθλήσαντα, καὶ καταβαλόντα, τῆς Εὐας τὸν ἀρχαῖον πτερνοστήν, ἃς ἐπαξίως γεραίροντες, σὲ Χριστὲ δοξάζομεν.

Ὅταν μου εἰς ἔννοιαν, τὸ φοβερόν ἔλθη βῆμα, τοῦ Υἱοῦ σου Πάναγνε, καὶ τὸ δικαστήριον τὸ παγκόσμιον, ἀπορῶ δέδοικα, δειλιῶν καὶ τρέμων, τὴν τῶν ἔργων μου ἐξέτασιν· φαῦλα γὰρ ἅπαντα, καὶ αἰσχύνης πάσης ἀνάπλευα, καὶ σκότους καὶ κολάσεως, καὶ ἀποστροφῆς ὄντως ἄξια. Ἴδε μου τὴν θλίψιν, καὶ ἴδε τῆς ψυχῆς τὴν συντριβὴν, καὶ τῆς ἀνάγκης ἐκείνης με, ῥῦσαι καὶ κολάσεως.

Ὁλην ἀποθέμενοι, βιωτικὴν τυραννίδα, καὶ πλοῦτον μισήσαντες, καὶ τροφήν τὴν ῥέουσιν βδελυξάμενοι, τὸν Σταυρὸν ἤρατε, ὡς ζυγὸν ἔνθεον, καὶ Χριστῷ ἠκολουθήσατε, καὶ πρὸς οὐράνιον, χλόην θαυμαστῶς ἐσκηνώσατε, ἐν οἷς συναγαλλόμενοι, μέμνησθε ἡμῶν τῶν ἐκ πίστεως, ὑμῶν μεμνημένων, καὶ πόθῳ ἐκτελούντων εὐλαβῶς, τὴν ἱερὰν καὶ σεβάσμιον, μνήμην ὑμῶν Ἄγιοι.

Ὅπως ἀγαπήσασα, σὲ ἐκ ψυχῆς τὸν Δεσπότην, ὀπίσω σου ἔδραμε, δυὰς ἢ αἰοίδιμος καὶ ὀμόζυγος, καὶ τερπνὰ ἅπαντα, καὶ δεσμόν ἄλυτον, ὡς ἰστόν ἀράχνης ἔλυσε· διὸ καὶ ἔτυχε, σοῦ τῆς βασιλείας Ἀθάνατε. Αὐτῶν οὖν ταῖς δεήσεσιν, ἰλασμόν οἰκτίρμον παράσχου μοι, τῶν πλημμελημάτων, καὶ δεῖξόν με ἀνώτερον παθῶν, τῶν ἐνοχλούντων μου Δέσποτα, τὴν ψυχὴν ἐκάστοτε.